



1

உன்னால் மீண்டும் துவங்க முடியும்.



2

(வீடியோ பிரிவு 10)

மார்ச் 1992ல் ஒரு கிறிஸ்தவ பிரசங்கி ஒரு தொடர் கூட்டத்தை மாஸ்கோவிலுள்ள கிரிமிலின் அரங்கில் நடத்தினார்.

ஒரு நாள் கூட்டம் முடிந்து ஒரு சிறிய அறையில் அவர் உட்கார்ந்திருந்த போது அந்த அறையின் கதவு திடீரென திறந்தது.



3

தாடியுடன் கூடிய ஒரு முரடனான வாலிபன் கதவை தள்ளிக்கொண்டு உள்ளே நுழைந்தான். அவரை தாக்கப் போகிறான் என்று நினைத்த பிரசங்கி சற்று பின்னே சென்றார். ரஷ்ய மொழி பெயர்ப்பாளர் அவ்விருவருக்குமிடையே வந்தார். அந்த வாலிபன் தன் கரங்களை அசைத்து ரஷ்ய மொழியில் பேசினான். மொழி பெயர்ப்பாளர் அதை மொழியாக்கம் செய்தார். அந்த மனிதன் ஒரு பிரபலமான குற்றவாளி, 28 தடவைகள் சிறைச்சாலைக்கு சென்றிருக்கிறான். குற்ற உணர்வு கொண்டு, நம்பிக்கையற்ற சூழலில் தன்னுடைய எதிர்காலத்தை குறித்து கலங்கி, சமாதானத்திற்காக ஏங்கி நிற்கிறான் என்றார். பிரசங்கி 1 யோவான் 1:9ஐ வாசித்தார். நம்முடைய பாவங்களை நாம் அறிக்கையிட்டால் பாவங்களை நமக்கு மன்னித்து எல்லா அநியாயத்தையும் நீக்கி நம்மை சுத்திகரிப்பதற்கு அவர் உண்மையும் நீதியுள்ளவராயிருக்கிறார். குழப்பத்துடனிருந்த மனிதனுக்கு, கல்வாரியில் தொங்கின திருடன் மன்னிப்பை பெற்றான் என்பதை எடுத்துக் கூறி இயேசு உனக்கும் மன்னிப்பார் என உறுதி கூறினார். அவர் மன்னிப்பையும், விடுதலையையும் இரட்சிப்பையும் கொடுக்கிறார். அதை எடுத்துக் கொள்! மகிழ்ச்சியடை! கர்த்தரை துதி! என்றார். கண்ணீர் கரைபுரண்டோட தேவ சமூகத்தில் முழங்காலிட்டு தேவனுடைய மன்னிப்பைப் பெற்றுக் கொண்டான்.

16 □ புதிய துவக்கத்தை ஆரம்பித்தல்



4

ஓராண்டு கழித்து அந்த பிரசங்கி மாஸ்கோ சென்றார். புதிதாக ஆரம்பிக்கப்பட்ட சபையிலே விசுவாசிகளுடன் சேர்ந்து துதித்துக் கொண்டிருக்கையில், மனமாற்றமடைந்த குற்றவாளியும் பாட்டுக் குழுவில் இருப்பதைக் கண்டார்.



5

உள்ளத்திலுள்ள சமாதானம் அந்த முன்னால் குற்றவாளியின் முகத்தில் வெளிப்பட்டது. அந்த மனிதனின் முகம் சந்தோஷத்தினால் மலர்ந்தது. அவன் கிறிஸ்துவை ஏற்றுக் கொண்டான். கிறிஸ்துவின் உபதேசம் அவனை மாற்றியது. அவன் கிறிஸ்துவை ஏற்றுக்கொண்டு ஞானஸ்தானம் பெற்றான். தேவனுடைய கிருபையால் வாழ்க்கை மாற்றமடைந்ததற்கு அடையாளமே ஞானஸ்தானமாகும். மாபெரும் மாற்றமடைந்த சவுலுடைய வாழ்க்கை கிறிஸ்துவின் வல்லமைக்கு ஒரு எடுத்துக்காட்டு.



6

சவுல் பிறப்பால் ரோம பிரஜையாய் இருந்தாலும், எருசலேமிலுள்ள மிகப் பெரிய ஆசிரியர்களிடம் கல்வி கற்றான். சவுல் யூத மார்க்கத்தைக் குறித்து மிகுந்த வைராக்கியம் கொண்டிருந்தான்.



7

சவுலுடைய பெயர் மனந்திரும்புதலுக்குப் பின் பவுலாக மாற்றப்பட்டது. அவர் கிறிஸ்தவ மார்க்கத்தை ஒழிப்பதற்காக செய்ததவாது.



8

(வசனம்: அப்போஸ்தலர் 22:4,5)
நான் இந்த மார்க்கத்தாராகிய புருஷரையும் ஸ்திரீகளையும் கட்டி சிறைச்சாலைகளில் ஒப்புவித்து மரண பரியந்தம் துன்பப்படுத்தினேன்.



9

தமஸ்குவிலிருக்கிறவர்களும் தண்டிக்கப்படும்படிக்கு, அவர்களைக் கட்டி, எருசலேமுக்குக் கொண்டு வரும்படி அவ்விடத்திற்குப் போனேன்.
அப்போஸ்தலர் 22:4, 5.

16 □ புதிய துவக்கத்தை ஆரம்பித்தல்



10

தமஸ்குவிற்கு போகும் வழியில் ஒரு பெரும் வெளிச்சம் அவனைச் சுற்றி பிரகாசித்தது. அவன் கீழே விழுந்தான்.



11

(வசனம்: அப்போஸ்தலர் 22:7, 8)

சவுலே, சவுலே ஏன் என்னை துன்பப்படுத்துகிறாய் என்ற சத்ததைக் கேட்டான்.



12

அப்பொழுது நான்: ஆண்டவரே, நீர் யார் என்றேன்.



13

நீ துன்பப்படுத்துகிற நசரேனாகிய இயேசு நானே. அப்போஸ்தலர் 22:7, 8.



14

(வசனம்: அப் 22:10)

பெருமை கொண்ட பரிசேயன் தாழ்மையுடன் கர்த்தரிடம் கேட்டான் நான் என்ன செய்ய வேண்டும்.

நீ எழுந்து தமஸ்குவுக்குப் போ என்றார்.



15

நீ செய்யும்படிக்கு நியமிக்கப்பட்டதெல்லாம் அங்கே உனக்குச் சொல்லப்படும்.

அப்போஸ்தலர் 22:10.



16

பிரகாசமான வெளிச்சத்தால் அவன் பார்வை இழந்தவனாய் கையைப் பிடித்து தமஸ்குவுக்கு வழி நடத்தப்பட்டான்.

16 □ புதிய துவக்கத்தை ஆரம்பித்தல்



17

சவுல் தேவனுடைய பிள்ளைகளுக்கு செய்த கொடுமைகளை நினைத்துப் பார்க்க மூன்று நாள் சமயம் கிடைத்தது. தேவனுடைய பிள்ளைகளுக்கு விரோதமாய் எழுந்ததாலே, சவுல் தேவனையே குற்றம் சாட்டுகிறவனாய் இருந்தான். சவுலின் மனதில் எவ்வளவு பெரிய வேதனையை உண்டாக்கியிருக்க வேண்டும். தேவனோடு ஒப்பரவு கொள்வதற்கு சவுலுக்கு சமயம் கிடைத்தது.



18

அவன் மூன்று நாள் இருளில் அமர்ந்திருந்தான். அதன் பின்பு தேவன் அன்னியா என்னும் தீர்க்கதரிசியை அவனிடம் அனுப்பினார்.



19

(அப்போஸ்தலர் 22:13-15)
சகோதரனாகிய சவுலே, பார்வையாடவாயாக... அந்நேரமே நான் பார்வையடைந்து அவனை ஏறிட்டுப் பார்த்தேன்.



20

அப்பொழுது அவன்: நம்முடைய முன்னோர்களின் தேவனுடைய திருவுளத்தை நீ அறியவும்.



21

நீதிபரரைத் தரிசிக்கவும், அவருடைய திருவாய் மொழியைக் கேட்கவும்.



22

நீ கண்டவைகளையும் கேட்டவைகளையும் குறித்துச் சகல மனுஷருக்கும் முன்பாக அவருக்குச் சாட்சியாயிருப்பாய்.
அப்போஸ்தலர் 22:13-15.
பின்பு பவுல் தன் வாழ்க்கையை முன்னோக்கித் தொடருவதற்காக, அவனது பழைய வாழ்வின் வாசல் அடைக்கப்பட்டது.

16 □ புதிய துவக்கத்தை ஆரம்பித்தல்



23

(வசனம்: அப்போஸ்தலர் 22:16)

இப்பொழுது நீ தாமதிக்கிறதென்ன? நீ எழுந்து கர்த்தருடைய நாமத்தைத் தொழுது கொண்டு,



24

ஞானஸ்நானம் பெற்று உன் பாவங்கள் போகக் கழுவப்படு என்றான். அப்போஸ்தலர் 22:16.



25

இப்படியாக சவுல் கர்த்தருடனே சேர்ந்தான் ஞானஸ்நானமே புதிய வாழ்வின் வழி. தேவன் தன்னை மன்னித்து, மாபெரும் கிருபையை கட்டளையிட வேண்டும்.



26

அவன் ஞானஸ்நானம் பெற்றபோது கர்த்தர் தன் பாவத்தை மன்னித்தார் என்று உணர்ந்தான்.



27

உன்னுடைய பாவங்கள் மன்னிக்கப்பட்டு கழுவப்பட முடியுமா?



28

(வீடியோ பிரிவு 8)

நமக்கும் அப்படிப்பட்ட அனுபவம் தேவை என்பதை தேவன் அறிவார். ஆகவே தேவன் ஞானஸ்நான ஒழுங்கை வைத்துள்ளார்.


பாவத்திற்கு மரித்து நீதிக்கு பிழைப்பதற்கு ஞானஸ்நானத்தைவிட அழகான அடையாளம் வேறு எதுவாக இருக்க முடியும்?



29

கிறிஸ்தவ ஞானஸ்தானம் யோவான் ஸ்நானகனோடு ஆரம்பித்தது. ஜனங்கள் யாவரும் யோர்தான் நதியணடையில் நடத்தப்பட்டனர்.


16 □ புதிய துவக்கத்தை ஆரம்பித்தல்



30

(வசனம்: மத்தேயு 3:5, 6)

அப்பொழுது எருசலேம் நகரத்தாரும், யூதேயா தேசத்தார் அனைவரும், யோர்தானுக்கு அடுத்த சுற்றுப்புறத்தார் யாவரும் அவனிடத்திற்குப் போய்.



31

தங்கள் பாவங்களை அறிக்கையிட்டு, யோர்தான் நதியில் அவனால் ஞானஸ்நானம் பெற்றார்கள்.
மத்தேயு 3:5, 6.



32

இயேசு தச்சுப் பட்டறையின் கதவை தாழிட்டு, தன் தாயாரிடமிருந்து விடை பெற்று யோர்தான் நோக்கி நடந்தார். யோவானின் கண்கள் இயேசுவின மேல் பட்டபோது அவன் தனது பிரசங்கத்தை நிறுத்தினான்.



33

(வசனம்: யோவான் 1:29)

இதோ உலகத்தின் பாவத்தை சுமந்து தீர்க்கிற தேவாட்டுக்குட்டி. யோவான் 1:29.



34


கிறிஸ்துவை தன் சொந்த இரட்சகராக ஏற்றுக் கொள்ளும் எல்லாருக்காகவும், பலியாக போகிற தேவாட்டுக்குட்டி என்பதை யோவான் கண்டு கொண்டான். தனக்கு ஞானஸ்நானம் கொடுக்கும்படி இயேசு அவனிடம் கேட்டபோது அவன் தயங்கினான்.



35

(வசனம்: மத்தேயு 3:14)

நான் உம்மாலே ஞானஸ்நானம் பெற வேண்டியதாயிருக்க... மத்தேயு 3:14.



36


(வசனம்: மத்தேயு 3:15)

இயேசு பிரதியுத்தரமாக, ... இப்பொழுது இடங்கொடு இப்படி எல்லா நீதியையும் நிறைவேற்றுவது நமக்கு ஏற்றதாயிருக்கிறது என்றார்... வசனம் 15 இயேசுவுக்கு கடந்த காலத்தில் அறிக்கையிடும்படியான பாவ வாழ்க்கை இல்லை என்பதை அறிந்திருந்தான். இயேசுவும் அவரது உயிர்த்தெழுதலைக் குறித்த நம்பிக்கையை வாழ்ந்து காட்ட அவசியமில்லை.



37

மனிதனோடு தன்னை இணைத்துக் கொள்வதற்காக இயேசு ஞானஸ்நானம் எடுப்பதற்கு கேட்டுக் கொள்ளப்பட்டார். நீங்கள் கடைப்பிடிப்பதற்காகவே ஒரு முழுமையான எடுத்துக்காட்டை வைத்துப் போனார். எனவே யோவான் இயேசுவுக்கு யோர்தானில் திருமுழுக்குக் கொடுத்தார். இதுதான் ஞானஸ்நானத்தின் பொருள்.



38

(வசனம்: மத்தேயு 3:16, 17)
இயேசு ஞானஸ்நானம் பெற்று ஜலத்திலிருந்து கரையேறினவுடனே இதோ வானம் அவருக்கு திறக்கப்பட்டது.



39

தேவ ஆவி புறாவைப்போல் இறங்கி, தம்மேல் வருகிறதைக் கண்டார்.



40

அன்றியும் வானத்திலிருந்து ஒரு சத்தம் உண்டாகி, இவர் என்னுடைய நேசக்குமாரன் இவரில் பிரியமாயிருக்கிறேன் என்று உரைத்தது. மத்தேயு 3:16, 17.

புறாவின் இறக்கையில் தேவன் அவரது அன்பையும் தைரியமூட்டும் வார்த்தைகளையும் இயேசுவுக்கு அனுப்பினார். ஆனால் அதைவிட வேறொரு காரியத்தையும் செய்தார்.



41

இயேசு ஜலத்திலிருந்து கரையேறின உடனே நனைந்த வஸ்திரத்துடன் யோர்தான் நதிக்கரையில் நின்று கொண்டிருந்தார். தேவன் அவரை வெளிப்படையாக தன்னுடைய அபிஷேகம் பண்ணப்பட்ட குமாரன் என்று அறிவித்தார். கிறிஸ்துவின் ஞானஸ்நானம் அவரது ஊழியத்தின் ஆரம்பமாக அமைந்தது.



42

(வசனம் அப் 10:38)
... நசரேனாகிய இயேசுவை பரிசுத்தாவினாலும் வல்லமையினாலும் அபிஷேகம் பண்ணினார்.

16 □ புதிய துவக்கத்தை ஆரம்பித்தல்



43

தேவன் அவருடனே கூடியிருந்தபடியினால் அவர் நன்மை செய்கறவராயும் பிசாசின் வல்லமையில் அகப்பட்ட யாவரையும் குணமாக்குகிறவராயும் சுற்றித் திரிந்தார். அப் 10:38.

இயேசு எவருக்கும் ஞானஸ்நானம் கொடுக்கவில்லை. ஆனால் அவரது சீஷர்கள் கொடுத்தார்கள் என்பதற்கு வேத குறிப்புகள் உண்.



44

(வசனம் யோவான் 4:1, 2).

யோவானைப் பார்க்கிலும் இயேசு அநேகம் பேரைச் சீஷராக்கி ஞானஸ்நானம் கொடுக்கிறார் என்று பரிசேயர் கேள்விப்பட்டார்கள்.



45

அப்படி கேள்விப்பட்டாலும், உண்மை என்னவெனில் இயேசு ஞானஸ்நானம் கொடுக்கவில்லை அவருடைய சீஷர்கள் கொடுத்தார்கள். யோவான் 4:1, 2.

இயேசு பரலோகம் ஏறிச் செல்லுவதற்கு சற்று முன்பு கொடுத்த கடைசிக் கட்டளையை கவனியுங்கள்.



46

(வசனம் மத்தேயு 28:19, 20)

ஆகையால் நீங்கள் புறப்பட்டுப் போய் சகல ஜாதிகளையும் சீஷராக்கி, பிதா குமாரன் பரிசுத்தாவியின் நாமத்திலே அவர்களுக்கு ஞானஸ்நானம் கொடுத்து.



47

நான் உங்களுக்கு கட்டளையிட்ட யாவையும் அவர்கள் கைக்கொள்ளும்படி அவர்களுக்கு உபதேசம் பண்ணுங்கள். இதோ உலகத்தின் முடிவு பரியந்தம் சகல நாட்களிலும் நான் உங்களுடனே கூட இருக்கிறேன். மத்தேயு 28:19, 20.



48

இயேசு பரமேறிச் சென்றபின் அவரது சீஷர்கள் எப்படிப்பட்ட ஞானஸ்நானம் கொடுத்திருப்பார்கள் என்று ஆச்சரியத்தோடு அறிய விரும்பலாம். அவர்கள் அவருடைய சீஷர்களாயிருந்தபடியால் இயேசுவின் முன் மாதிரியை பின்பற்றினார்கள்.



49

(வசனம் எபேசியர் 4:5).

இயேசுவின் பக்தி வைராக்கியமான அப்போஸ்தலனாகிய பவுல், ஒரே கர்த்தரும், ஒரே விசுவாசமும், ஒரே ஞானஸ்நானமும் என்று சொல்லுகிறார். எபிசேயர் 4:5.



50

சிலுவைக்கு பிறகு விளக்கமாக ஞானஸ்நானத்தை குறித்து சொல்லப்பட்ட ஒரே புஸ்தகம் அப்போஸ்தலர் நடபடிகள். இதிலே சவிசேஷகனாகிய பிலிப்பு நடத்தின ஞானஸ்நான குறிப்பு அடங்கியுள்ளது.



51

பிலிப்பு என்பவன் காசா மார்க்கமாக செல்லும் சாலையில் சென்று கொண்டிருந்த போது எத்தியோப்பியருடைய ராஜ ஸ்திரீயாகிய கந்தாகே என்பவளுக்கு மந்திரியும் அவளுடைய பொக்கிஷங்களுக்கெல்லாம் தலைவனுமாயிருந்த ஒருவன் எருசலேமுக்கு பணிந்து கொள்ள வந்தான்.



52

ஊருக்கு அவன் திரும்பிப் போகும் போது தன் இரதத்திலே உட்கார்ந்து, ஏசாயா தீர்க்க தரிசன ஆகமத்தை வாசித்துக் கொண்டிருந்தான். அப்பொழுது பிலிப்பு ஓடிப்போய் சேர்ந்து



53

(வசனம் அப் 8:30, 31).

அதற்கு அந்த பொக்கிஷக்காரன் மறுமொழியாக.



54

ஒருவன் எனக்கு சொல்லாவிட்டால் அது எனக்கு எப்படி தெரியும்?



55

பிலிப்பு இரதத்தில் ஏறி தன்னோடு உட்காரும் படி வேண்டிக்கொண்டான். அந்த மனிதன் ஏசாயா 53-ம் அதிகாரத்தை வசிக்கிறதாக பிலிப்பு கண்டான். அதை விளக்கிக் காண்பிக்கும்படி பிலிப்பை வேண்டிக்கொண்டான். அந்த அதிகாரம்.

16 □ புதிய துவக்கத்தை ஆரம்பித்தல்



56



57




58



59



60



61



62



63

அவன் சந்தோஷத்தோடோ தன் வழியே திரும்பிப் போனான். அப் 8:39.



64

நாமும் நமது கடந்தகால பாவத்தை புதைத்து கிறிஸ்துவுக்குள் புதிய வாழ்க்கை ஆரம்பிக்கும் போது இவ்விதமாக சந்தோசமாயிருப்போம். இதன் மூலம் ஆதித் திருச்சபையில் முழுக்க ஞானஸ்தானம் தான் முறையான ஞானஸ்தானமாக பின்பற்றப்பட்டு வந்தது.




65

புதிய ஏற்பாட்டில் முழுக்குதலை தவிர வேறு எந்த முறையும் சொல்லப்படவில்லை. அதைக்குறித்து விளக்க ஒரு ஞானஸ்நானத் தொட்டி முதலாம் நூற்றாண்டு சபையான பிலிப்பிப் பட்டண சபையில் உள்ளது. சபை சரித்திரக்காரர்களும், புதைப்பொருள் ஆராய்ச்சியாளர்களும்




66

சேர்ந்து 12 மற்றும் 13ம் நூற்றாண்டு வரை முழுக்குதல் ஞானஸ்நானம் தான் பழக்கத்தில் இருந்து வந்திருக்கிறது.




67

கார்டினல் ஜேம்ஸ் கிப்பன் எழுதும் போது, கிறிஸ்தவ மார்க்க ஸ்தாபகத்திற்கு பின்னர் பல நூற்றாண்டுகளாக முழுக்குதல்தான் பழக்கத்தில் இருந்து வந்திருக்கிறது.



68

ஆனால் 12ம் நூற்றாண்டிலிருந்து தலையில் தண்ணீரை ஊற்றி ஞானஸ்நானம் கொடுக்கும் முறை சபைக்குள்ளே வந்தது.



69

முழுக்குதலைவிட இது எளிய முறையாக, சிரமமில்லாத முறையாகயிருப்பதால் இந்த முறை சபைக்குள் எளிதாக நுழைந்தது.

16 □ புதிய துவக்கத்தை ஆரம்பித்தல்



70

.... சபை தன் அதிகாரத்தை பயன்படுத்தி சூழ்நிலை, இடம், நேரத்திற்கு தகுந்தவாறு எளிய முறையை பின்பற்றி வந்தது.

நமது முதாதையர்களின் நம்பிக்கை, 94-வது பதிப்பு பக்கம் 277.



71

துருக்கியில் உள்ள இடிந்துபோன எபேசு பட்டணத்திலுள்ள பரிசுத்த யோவான் ஆலயத்தை அநேக உல்லாச பிரயாணிகள் பார்க்க செல்கிறார்கள். சீஷனாகிய யோவானின் ஞாபகார்த்தமாக இந்த ஆலயம் கட்டப்பட்டது. இதில் முக்கியமாக பார்க்க வேண்டியது ஞானஸ்நானத் தொட்டி. இது வட்ட வடிவில் 12 அடி குறுக்களவில் 4 அடி ஆழத்தில் உள்ளே இறங்குவதற்கு இரண்டு பக்கங்களிலும் படிக்கட்டுகள் கொண்டதாயும் இருக்கிறது.



72

இத்தாலியிலுள்ள பைசா பேராலயத்திற்கு முன்பாக இருக்கின்ற பொதுவாக பைசா நகரத்து சாய்வு கோபுரம் என்று அழைக்கப்படுகிற மணி கோபுரத்தை குறித்து அநேகர் கேள்விப்பட்டிருக்கலாம்.



73

இந்த பேராலயத்தையும் சாய்வு கோபுரத்தையும் ஒட்டி ஒரு ஞானஸ்நானத் தொட்டி உள்ளது. இதை ஒரு வட்ட கட்டிடம் மறைத்துள்ளது.



74

14ம் நூற்றாண்டில் கட்டப்பட்ட தொட்டி இது. இதன் குறுக்களவு 20 அடி ஆழம் 4 அடி உடையதாக உள்ளது.

கிறிஸ்துவின் உயிர்த்தெழுதலுக்குப் பின்னர் 1300 ஆண்டுகளுக்கு பிற்பாடும் முழுக்குதல் ஞானஸ்நானம் பழக்கத்தில் இருந்தது.



75

அப்படிப்பட்ட ஞானஸ்நான தொட்டிகளை கொண்ட பேராலயங்கள் பணிரெண்டுக்கும் மேலாக ஐரோப்பாவிலுள்ளது. இத்தாலியில் மட்டும் 66 தொட்டிகள் உள்ளன. இவைகளெல்லாம் 4ம் நூற்றாண்டிற்கும் 14ம் நூற்றாண்டிற்கும் இடைப்பட்ட காலத்தில் கட்டப்பட்டது.



76

ஞானஸ்நானம் பெறுவது என்பது முக்கியமா?



77

உண்மையாகவே ஞானஸ்நானம் தேவையா?



78

(வசனம் யோவான் 3:5)

ஒருவன் ஜலத்தினாலும், ஆவியினாலும் பிறவாவிட்டால்



79

அவன் தேவனுடைய இராஜ்யத்தில் பிரவேசிக்க மாட்டான் என்று மெய்யாகவே சொல்கிறேன். யோவான் 3:5.



80

ஜலத்தினால் பிறப்பதை, இயேசு ஞானஸ்நானத்தை குறிப்பதற்காக சுட்டி காண்பிக்கிறார். அதை பற்றி பின்னால் பார்ப்போம். இது பரலோக இராஜ்யத்தில் பிரவேசிப்பதற்கு மிகவும் அவசியம்.



81

இந்த புனிதமான வாக்கியத்தை இயேசு ஒரு தடவை மாத்திரம் குறிப்பிடவில்லை. அதே காரியத்தை மாற்கு 16:16ல் சொல்லியிருக்கிறார்.



82

(வசனம் மாற்கு 16:16)

விசுவாசமுள்ளவனாகி ஞானஸ்நானம் பெற்றவன் இரட்சிக்கப்படுவான்.

மாற்கு 16:16.

ஞானஸ்நானத்திற்கு ஆயத்தப்படுத்துவதில் முதல்படி இயேசு, உன்னுடைய பாவங்களுக்காக மரித்தார் அவரே உன் இரட்சகர், கர்த்தர் என்று விசுவாசிப்பது.

16 □ புதிய துவக்கத்தை ஆரம்பித்தல்



83

இதைத் தான் பிலிப்பு அந்த எத்தோப்பியனிடத்தில் இயேசுவை விசுவாசிக்கும்படி வலியுறுத்தினான். அந்த எத்தியோப்பியன் ஞானஸ்நானம் பெறுவதற்கு தடை என்ன என்று கேட்ட போது, பிலிப்பு



84

(வசனம் அப் 8:37)

நீ முழு இருதயத்தோடும் விசுவாசித்தால் தடை ஒன்றுமில்லை என்றான்.
அப் 8:37.



85

(வசனம் மத் 28:19)

சீஷர்களுக்கு இயேசு கொடுத்த 2வது படி நீங்கள் போய் உபதேசம் பண்ணுங்கள்.

மத் 28:19.

ஞானஸ்நானத்திற்கு முன்பு ஒரு நபர் போதிக்கப்பட வேண்டும் - போதனை.



86

(வசனம் மத் 28:20)

ஞானஸ்நானம் பெறுகிறவர் போதிக்கப்பட்டு கற்பித்த யாவற்றிற்கும் கீழ்படிய வேண்டும். மத் 28:20.



87

வேறு விதத்தில் சொல்ல வேண்டுமானால் இந்த புனிதமான ஞானஸ்நான சடங்கிற்கு ஆயத்தமாகிறவன் இயேசுவின் உபதேசங்களை புரிந்து அவைகளை ஏற்றுக்கொள்ள வேண்டும். அறிந்து கொள்வதை விட அதை மனதார ஏற்றுக்கொள்ள வேண்டும்.



88

(வசனம் மத் 28:19)

நீங்கள் புறப்பட்டு போய் சகல ஜாதிகளையும் சீஷராக்கி பிதா குமாரன் பரிசுத்த ஆவியின் நாமத்தினால் ஞானஸ்நானம் கொடுங்கள் (மத் 28:19)

கிறிஸ்துவுக்கு ஒருவன் தன் வாழ்க்கையை ஒப்புக்கொடுக்க வேண்டும். ஒருவன் இயேசுவோடு தன்னை இணைத்துக் கொள்ளும் போது இயேசுவின் வழியில் நடக்க வேண்டும். இயேசு ஒத்துக்கொள்ளாத எந்த ஒரு காரியத்தையும் செய்ய மாட்டான்.



89

முன்றாவது படி - மனந்திரும்புதல்



90

(வசனம் அப் 3:19)

உங்கள் பாவங்களை நிவிர்த்தி செய்யப்படும் பொருட்டு நீங்கள் மனந்திரும்பி குணப்படுங்கள்.

அப் 3:19 மனந்திரும்புதல் என்பது பாவத்திற்காக வருத்தப்பட்டு அந்த பாவத்திலிருந்து திரும்புதல்.




91

கல்வாரிக்கு நேராகத் திரும்பிய இருதயத்திலிருந்து மாத்திரம் இந்த மெய்யான மனந்திரும்புதல் வரமுடியும். மீட்பதற்காக கல்வாரி சிலுவையில் நமது பாவத்திற்காக பலியான கிறிஸ்துவின் பலியினால் தொடப்பட்ட இருதயத்திலிருந்துதான் இந்த காரியத்தை எதிர்பார்க்க முடியும்.




92

ஞானஸ்நானத்திற்கு ஆயத்தப்படுத்துவதற்கான படிகளை சுருக்கிப் பார்ப்போம்.




93

1. ஞானஸ்நானத்திற்கு முன்பு ஒருவன் இயேசுவை சொந்த இரட்சகராக ஏற்றுக்கொள்ள வேண்டும்.



94

2. ஞானஸ்நானத்திற்கு முன்பு, அந்த மனிதன் இயேசுவின் உபதேசங்களை அறிந்து அவைகளின்படி நடக்க வேண்டும்.



95

3. அவன் தன் பாவங்களை அறிக்கை செய்து மனந்திரும்ப வேண்டும்.

16 □ புதிய துவக்கத்தை ஆரம்பித்தல்




96

சில வேளைகளில் நீங்கள் நல்லதொரு வாழ்க்கையை விரும்பியிருக்கலாம். ஆனால் அந்த வாழ்க்கையை எப்படி ஆரம்பிப்பது என்று தெரியாமல் இருக்கலாம். ஞானஸ்நானத்திற்று ஆயத்தப்பட இந்த 3 படிகளை கடைபிடிக்கும் போது உண்மையிலேயே நீ புதுமனிதனாய் மாறுவாய், மறுப்பிறப்படைவாய், மனந்திரும்பினவனாவாய்.



97

நான் ஞானஸ்நானம் பெறும் போது நான் சபையின் ஒரு அங்கமாக வரவேண்டுமா? அல்லது கிறிஸ்துவுக்குள்ளாக மட்டும் ஞானஸ்நானம் பெறுகிறேனா? கிறிஸ்துவுக்குள்ளாக ஞானஸ்நானம் என்பது கிறிஸ்துவின் சரித்திரத்திற்குள்ளான ஞானஸ்நானம். இயேசுவின் சரீரம் என்பது இயேசுவின் சபை என்று வேதம் சொல்லுகிறது.



98

(வசனம் அப் 2:41, 42)
அவனுடைய வார்த்தைகளை சந்தோஷமாய் ஏற்றுக்கொண்டவர்கள் ஞானஸ்நானம் பெற்றார்கள். அன்றைய தினம் ஏறக்குறைய மூவாயிரம் பேர் சேர்த்துக் கொள்ளப்பட்டார்கள்.



99

அவர்கள் அப்போஸ்தலருடைய உபதேசத்திலும் அந்நியோநியத்திலும்



100

அப்பம் பிடிக்குதலிலும் ஜெபம் பண்ணுதலிலும் உறுதியாய் தரித்திருந்தார்கள். (அப் 2:41, 42) நாம் ஞானஸ்நானம் பெறும் போது நாம் ஆவிக்குரிய அனாதைகளாக நாம் இருப்பதில்லை. நாம் தனிமையில் விடப்படுவதில்லை. அப்போஸ்தலர் நடபடிகளில் ஞானஸ்நானம் பெற்றவர்கள் உபதேசத்திலும் அந்நியோநியத்திலும் தரித்திருந்து வேதத்தை நம்புகிற சபையில் அங்கமானார்கள்.



101

(வசனம் 1 கொரிந்தியர் 12:13).

அந்த ஒரே ஆவியினாலே அந்த ஒரே சரீரத்துக்குள்ளாக ஞானஸ்நானம் பெற்று, என்று 1 கொரி 12:13 ம் வசனம் சொல்லுகிறது.

28வது வசனம் சரீரம் சபை என்று தெளிவாக சொல்லுகிறது. ஆணும் பெண்ணும் இயேசுவை ஏற்றுக்கொண்டு அவருக்கு ஒப்புக்கொடுத்து அவரை பின்பற்ற வாஞ்சிக்கும் போது அப்படிப்பட்ட விசுவாசிகளோடு இருந்து ஆராதிக்க விரும்புவார்கள். அவர்கள் இருதயம் தேவனுடைய கற்பனைகளை கைக்கொள்கிற சபையில் அங்கமாகயிருக்க கொழுந்துவிட்டு எரியும்.



102

(வசனம் மத். 28:19, 20)

எனவே தான், மத். 28:19, 20ல் இயேசு சொன்னார். நீங்கள் புறப்பட்டுப் போய் சகல ஜாதிகளையும் சீஷராக்கி பிதா குமாரன் பரிசுத்த ஆவியின் நாமத்தில் அவர்களுக்கு ஞானஸ்நானம் கொடுத்து.



103

நான் கட்டளையிட்ட யாவற்றையும் அவர்கள் கைக்கொள்ளும்படி உபதேசம் பண்ணுங்கள்



104

இந்த இரவிலே இயேசு உன் ஜீவனை அவருக்கென்று கேட்கிறார். வேதத்தை விசுவாசித்து அவரது கற்பனைகளை கைக்கொள்கிற சபையோடு அங்கம் வகிக்க அழைக்கிறார். அப்போஸ்தலனாகிய பவுலுக்கு கொடுத்த அதே அழைப்பை உனக்கு கொடுக்கிறார்.



105

(வசனம் அப். 22:16)

இப்பொழுது, நீ தாமதிக்கிறதென்ன. நீ எழுந்து ஞானஸ்நானம் பெற்று உன் பாவங்கள் போக கழுவுப்படு. அப் 22:16.



106

ஒரு நாள் இரவில் யூதமதத் தலைவனாகிய நிக்கதேமு இயேசுவிடம் வந்தான். அவன் இயேசுவிடம் வாஞ்சையுள்ளவனாகயிருக்கிறான் என்பதை அவனுடைய நண்பர்கள் அறிய விரும்பவில்லை.

16 □ புதிய துவக்கத்தை ஆரம்பித்தல்



107

(வசனம் யோவான் 3:2)

அவன் அவரை போதகரே என்று சொன்னதின் மூலமாக இயேசுவை முகஸ்துதி பண்ணினான். நீர் தேவனிடத்திலிருந்து வந்தவர் என்பதை அறிவேன்.



108

ஏனெனில் ஒருவனும் தன்னோடு தேவன் இராவிட்டால் நீர் செய்கிற இப்படிப்பட்ட அற்புதங்களை செய்யமாட்டான். யோவான் 3:2.

இயேசு அவனுடைய இருதயத்தை அறிந்தபடியினால் உடனே அவனுக்கு என்ன தேவை என்பதை காண்பித்தார்.



109

(வசனம்: யோவான் 3:3)

இயேசு அவனுக்கு பிரதியுத்திரமாக.



110

ஒருவன் மறுபடியும் பிறவாவிட்டால் அவன் தேவனுடைய ராஜ்யத்தில் பிரவேசிக்கமாட்டான் என்று மெய்யாகவே சொல்லுகிறேன். யோவான் 3:3.



111

(வசனம் யோவான் 3:4)

நிக்கதேழு குழப்பமடைந்தவனாய் ஒரு மனிதன் முதிர்வயதாயிருக்கையில் எப்படி மறுபடியும் பிறக்கக்கூடும்?



112

அவன் தாயின் வயிற்றில் இரண்டாம் தரம் பிரவேசித்து பிறக்கக்கூடுமா? யோவான் 3:4.



113

(வசனம்: யோவான் 3:5)

ஆவிக்குரிய பிறப்பை குறித்து அவர் சொன்னதாக சுட்டி காண்பித்தார். ஒருவன் ஜலத்தினாலும் ஆவியினாலும் பிறவாவிட்டால்.



114

அவன் தேவனுடைய ராஜ்யத்தில் பிரவேசிக்கமாட்டான். (யோவான் 3:5)

ஞானஸ்நானத்தினால் சாட்சிக் கொடுக்கப்படுகிற ஆவிக்குரிய மறுபிறப்பைக் குறித்து இயேசு சொன்னார். ஞானஸ்நானத்தில் தண்ணீரினால் மனிதன் கழுவப்படுகிறான் என்பதை குறிக்க அப்படி சொன்னார்.



115

சந்தேகமில்லாமல் அந்த பெருமை வாய்ந்த நிக்கதேமு இருக்கிறவண்ணமாகவே, ஒரு நல்ல யூதனாகவே இயற்கை பிறப்பின் மூலமாக ராஜ்யத்தில் பிரவேசிக்க விரும்பினான்.



116

பரிசுத்தாவியின் வல்லமையால் - ஞானஸ்நானத்தினால் முற்றிலும் மறுபிறப்பாக்கப்படாத வாழ்க்கை ஒரு குறைவுள்ள வாழ்க்கை என்பதை இயேசு தெளிவுப்படுத்தினார்.



117

இவ்விதமாக தேவனால் கொடுக்கப்பட்ட பலியாகிய இயேசுவை ஏற்றுக்கொள்வதின் மூலம் தன்னை முத்தரிக்கிறான்.



118

கிறிஸ்துவுக்குள்ளான புதிய வாழ்க்கையின் ஆரம்பம்.



119

(வசனம்: மத்தேயு 3:17)

இயேசு கிறிஸ்துவின் ஞானஸ்நானத்தின்போது தேவனுடைய சத்தம் கேட்கப்பட்டது. இவர் என் நேசக்குமாரன் இவரில் நான் பிரியமாயிருக்கிறேன். மத்தேயு 3:17.



120

ஞானஸ்தான வேளையில் பரிசுத்த ஆவியானவர் புறாவைப்போல இயேசுவின் மேல் அமர்ந்தபடியினால் அவர் அபிஷேகம் பண்ணப்பட்டவர் என்றும் மேசியா என்றும் கிறிஸ்து என்று அழைக்கப்பட்டார்.

16 □ புதிய துவக்கத்தை ஆரம்பித்தல்



121

இந்நிகழ்ச்சி இயேசு கிறிஸ்துவின் பொது ஊழியத்தின் தொடக்க நிகழ்ச்சியாக இருந்தது. இதேபோல ஞானஸ்நானம் என்பதும் விசுவாசிகளுக்கும்கூட ஆவிக்குரிய தொடக்கமாக இருக்கும். இந்நிகழ்ச்சி கிறிஸ்துவை வெளியரங்கமாக அறிக்கை செய்து தன் வாழ்வை கிறிஸ்துவோடு இணைத்துக் கொண்டு வாழ்கின்ற நிகழ்ச்சியாகவும் இருக்கும்.



122

(வசனம்: கலாத்தியர் 3:27)
கலாத்தியர் 3:27, உங்களில் கிறிஸ்துவுக்குள்ளாக ஞானஸ்நானம் பெற்றவர்கள் எத்தனை பேரோ, அத்தனை பேரும் கிறிஸ்துவை தரித்துக்கொண்டீர்களே.



123

(வீடியோ பிரிவு 10)
இயேசுவை ஏற்றுக்கொண்டவர்களுக்கு ஞானஸ்நானம் என்பது கிறிஸ்துவின் பாடுகளில் உள்ள மூன்று விசுவாசப்படிக்களை தெரிவிக்கின்றது.



124

(வசனம்: ரோமர் 6:3, 4)
பவுல் கூறுகிறார், கிறிஸ்து இயேசுவுக்குள்ளாக ஞானஸ்நானம் பெற்ற நாமனைவரும் அவருடைய மரணத்துக்குள்ளாக ஞானஸ்நானம் பெற்றதை அறியாமலிருக்கிறீர்களா? ரோமர் 6:3.



125

இதன் பின்னர், இச்சடங்கில் கிறிஸ்தவனுக்கு நிகழும் இரண்டாவது நிலையைக் குறித்து பேசுகின்றார். அவருடைய மரணத்திற்குள்ளாகும் ஞானஸ்நானத்தினாலே கிறிஸ்துவுடனே கூட அடக்கம் பண்ணப்பட்டோம். ஆனால் மூன்றாவது நிலையும் இச்சடங்கில் உண்டு.



126

(வசனம்: ரோமர் 6:4)
பிதாவின் மகிமையினாலே கிறிஸ்து மரித்தோரிலிருந்து எழுப்பப்பட்டதுபோல.



127

நாமும் புதிதான ஜீவனுள்ளவர்களாய் நடந்து கொள்ளப்படுகிறோம். வசனம் 4. இதுதான் செய்தி. கிறிஸ்துவுக்குள்ளாய் ஞானஸ்நானம் பெற்றவன். ஆவியினாலும் ஜலத்தினாலும் புதிதாய் பிறந்திருக்கிறான்.



128

நாம் கிறிஸ்துவின் மரணத்தையும், அடக்கத்தையும், உயிர்த்தெழுதலையும் வெளியரங்கமாய் விசுவாச அறிக்கை செய்கின்றோம்.



129

(வசனம்: ரோமர் 6:11)
பவுல் பிறகு கூறுகிறார். அப்படியே நீங்களும், உங்களை பாவத்திற்கு மரித்தவர்களாகவும், நம்முடைய கர்த்தராகிய இயேசு கிறிஸ்துவுக்குள் தேவனுக்கென்று பிழைத்திருக்கிறவர்களாய் எண்ணிக்கொள்ளுங்கள். கிறிஸ்தவ வாழ்க்கைக்கு ஏன் இது ஒரு அழகான பங்கு என காணமுடிகிறதா?



130

நியமிக்கப்பட்ட தம்பதிகளுக்கு இது ஒரு திருமண சடங்கைப் போன்றது. இது நாங்கள் வாழும் மட்டும் கிறிஸ்துவோடு விசுவாசத்தில் இணைக்கப்பட்டிருக்கிறோம் என்ற வெளியரங்க அறிக்கை.



131

(வசனம்: எபேசியர் 4:5)
வேதம் என்ன சொல்லுகிறதென்றால், ஒரே கர்த்தர், ஒரே விசுவாசம். எபேசியர் 4:5. ஒரே ஞானஸ்நானம். ஆயினும் சபைகளில் பலமுறையில் ஞானஸ்நானம் அனுசரிக்கப்படுவதை காண்கிறோம்.



132

சிலர் தெளிக்கிறார்கள். சிலர் ஊற்றுகின்றார்கள். சிலர் முழுக்குகின்றார்கள். எப்படி ஒரே ஞானஸ்நான முறையில் இத்தனை குழப்பம். எது சரியான முறை?



133


நாம் கேட்க வேண்டிய ஒரே கேள்வி. இயேசு என்ன செய்தார்?

16 □ புதிய துவக்கத்தை ஆரம்பித்தல்



134

யோவான் யோர்தான் நதியில் ஞானஸ்நாம் கொடுத்துக்கொண்டு வந்ததாக வேதம் கூறுகின்றது. ஞானஸ்நானம்பெற இயேசு வந்தபோது தண்ணீரிலிருந்து வெளியே வந்தார். அவர் முழுக்கு ஞானஸ்நானம் பெற்றார்.



135

கிரேக்க வார்த்தையில் முழுப்பொருள் என்னவெனில், தண்ணீருக்குல் முழுகுதல் தண்ணீரால் மூடுதல். இந்த ஒரு முறையில் தான் கிறிஸ்துவின் மரணத்தையும், அடக்கம் பண்ணப்படுதலையும், உயிர்த்தெழுதலையும் நிறைவேற்ற முடியும்.



136

ஒருமுறை பவுல் அப்போஸ்தலனும் அவருடைய சக ஊழியர் சீலாவும் பிலிப்பி பட்டணத்திற்கு மாசிடோனியா மனிதனின் அழைப்பின்பேரில் வந்திருந்ததை தரிசனமாக கண்டான்.



137

அவர்களுடைய ஆவிக்குரிய செய்தியினாலே பிலிப்பி மக்களை பிரமிப்புக்குள்ளாக்கினார்.



138

ஆதலால், அந்த பிலிப்பி மக்கள் கூட்டமாக பவுலையும், சீலாவையும் தாக்கினார்கள். நகரத்து அதிகாரிகள் அவர்களை அடித்து ஆடைகளையும் கிழித்துப்போட்டார்கள்.



139

பவுலும், சிலாவும் சிறைச்சாலைக்குக் கொண்டு செல்லப்பட்டனர். இவர்கள் சிறைச்சாலையிலிருந்து தப்பாமல் வேண்டிய பாதுகாப்பு ஏற்பாடுகள் போடப்பட்டன.



140

நடுராத்திரியிலே பவுலும், சீலாவும் ஜெபம் பண்ணி, தேவனை துதித்து பாடினார்கள். சடுதியிலே சிறைச்சாலையின் அஸ்திவாரங்கள் அசைக்கும்படியாக பூமி மிகவும் அதிர்ந்தது. உடனே கதவுகளெல்லாம் திறவுண்டது.



141

சிறைச்சாலைக்காரன் கதவுகள் திறந்திருக்கிறதைக்கண்டு, கட்டுண்டவர்கள் ஓடிப்போனார்கள் என்று எண்ணி, பட்டயத்தை உருடி தன்னைக் கொலை செய்து கொல்லப்போனான். ஏனென்றால் கட்டுண்டவர்கள் தப்பியதால், சிறைச்சாலைக்காரன் கொல்லப்படுவான்.



142

(வசனம்: அப்போஸ்தலர் 16:28)
பவுல் மிகுந்த சத்தமிட்டு, நீ உனக்கு கெடுதி ஒன்றும் செய்து கொள்ளாதே. நாங்கள் எல்லோரும் இங்கேதான் இருக்கிறோம் என்றான்.
(அப்போஸ்தலர் 16:28)



143

அந்த சிறைச்சாலைக்காரன் நடுங்கினான். பவுலும், சீலாவும் இந்த சிறைச்சாலைக்காரனிடம் மிகவும் அவதிப்பட்டனர். ஆனால், அவரை எதிர்த்து பழிவாங்க வேண்டும் என்ற எண்ணம் ஏற்படவில்லை. பவுலும் சீலாவும் குற்றமில்லாதவர்கள் என்று தெரியும். உடனே விளக்கு கொண்டு வரச்சொல்லி, உள்ளே ஓடி பவுலுக்கும், சீலாவுக்கும் முன்பாக விழுந்து.



144

(வசனம்: அப் 16:30, 31)
அவர்களை வெளியே அழைத்து வந்து ஆண்டவமாரே, இரட்சிக்கப்படுவதற்கு நான் என்ன செய்ய வேண்டும்?




145

அதற்கு அவர்கள் கர்த்தராகிய இயேசு கிறிஸ்துவை விசுவாசி, அப்பொழுது நீயும் உன் வீட்டாரும் இரட்சிக்கப்படுவீர்கள்.



146

சிறைச்சாலைக்காரன் அவர்களை தன் வீட்டிற்கு அழைத்துக்கொண்டு போய், அவர்களுடைய காயங்களை கழுவினான்.



147

(வசனம்: அப் 26:33)
இராத்திரியில் அந்நேரத்தில்தானே அவன் அவர்களை அழைத்துக்கொண்டு போய் அவர்களுடைய காயங்களைக் கழுவினான்.

16 □ புதிய துவக்கத்தை ஆரம்பித்தல்



148

அவனும், அவனுடையவர்கள் அனைவரும் உடனே ஞானஸ்நானம் பெற்றார்கள். அப்போஸ்தலர் 16:33.



149

நண்பர்களே, ஞானஸ்நானத்தின் உண்மையான தார்ப்பரியத்தை இதற்கு முன்பு தெரியவில்லையென்றால், அவரது இப்படிப்பட்ட முழுக்கு ஞானஸ்நானம் ஆராதனையின்மூலம் இயேசுவை பின்பற்ற வாய்ப்பு கிட்டாமல் இருந்திருந்தால், அன்னியா சவுலைக் கேட்ட அதே கேள்வி உங்களிடம் கேட்கப்படுகின்றது.



150

(வசனம்: அப் 22:16)
இப்பொழுது நீ தாமதிக்கிறதென்ன, நீ எழுந்து ஞானஸ்நானம் பெற்று, உன் பாவங்கள் போகக் கழுவப்படு...
அப்போஸ்தலர் 22:16.



151

இயேசு ஞானஸ்நானம் பெற்றபோது, வானத்திலிருந்து ஒரு சத்தம் உண்டாகி, இவர் என்னுடைய நேச குமாரன். இவரில் பிரியமாயிருக்கிறேன். நீங்களும் கூட இந்த முழுக்கு ஞானஸ்நானத்தில் ஈடுபடும் போது, நம் தேவன் உங்களுடைய உள்ளத்தில், நீ என் நேச குமாரன், நேச குமாரத்தி, நான் பிரியமாயிருக்கிறேன் என்று சொல்லுவார்.

தேவன் உன்னில் பிரியமாயிருப்பது எத்துணை பெரிய காரியம். நீங்கள் இவ்வாரதனையில் பங்குபெறும் போது தேவனுடைய சம்பத்தாக மாறுவீர்கள். நீங்கள் தேவ பிள்ளை. ஞானஸ்நானத்தை ஒரு விதத்தில் திருமணத்திற்கு ஒப்பிடலாம். திருமணத்திற்கு முன்பு மணமகனும், மணமகளும் ஒருவரை ஒருவர் நேசிக்கின்றனர். திருமணத்தில் அந்த அன்பு தொடங்குவதில்லை. திருமணம் அந்த அன்பின் சாட்சி, திருமணம் இது குடும்ப அங்கத்தினர்களுக்கு மத்தியிலும் நண்பர்கள் முன்னிலையிலும் ஏற்படுகின்ற வெளியரங்க அறிக்கை. ஞானஸ்நானம் கூட இப்படித்தான். ஞானஸ்நானம் நம் உள்ளத்தில் அன்பை ஏற்படுத்தி விடுவதில்லை. இது குடும்பத்தினர், நண்பர்கள் மூலம் நாம் கிறிஸ்துவோடு உள்ள அன்பை உறுதிப்படுத்துவதாகும்.

கிறிஸ்துவுக்குள் இப்புதிய வாழ்வை தொடங்குவதற்கு அடையாளமாக தண்ணீரின் நம்மை ஞானமுழுக்கின் மூலம் புதைக்க வேண்டும். பழையவை ஒழிந்து போயின. அவை ஒருபோதும் நம்மை பிடித்திருப்பதில்லை. தேவன் நமக்கு பரிசுத்த ஆவியானவர் மூலம் புதிய கிறிஸ்தவ ஜீவியத்தை ஜீவிக்க உதவி செய்கிறார்.

சிலர் ஞானமுழுக்கு பெற தயங்குகிறார்கள். அவர்கள் தயாராக இல்லை என்கின்றனர். ஞானஸ்நானம் என்பது நீங்கள் பூரணப்பட்டவர்கள் என்று அர்த்தம் அல்ல. நீங்கள் ஒப்புக்கொடுக்கப்பட்டவர்கள் என்று அர்த்தம். இயேசு அவருடைய வழியை பின்பற்றி ஞானமுழுக்கு எடுக்க அழைக்கின்றார். அவர் உங்களுக்கு மன்னிப்பையும், பழைய பாவங்களிலிருந்து விடுதலையையும் கொடுத்து பரிசுத்த ஆவியானவர் உங்களை புதிய ஜீவியத்திற்குள் பிரவேசிக்க செய்வார் என்று கிறிஸ்துவிடம் கூறுகின்றீர்களா? நீங்கள் இயேசுவை பின்பற்றி வேதம் கூறுகின்ற ஞானமுழுக்கை பெற விரும்பினால் இந்த அரங்கத்தின் முன் வரிசைக்கு

16 □ புதிய துவக்கத்தை ஆரம்பித்தல்

வாருங்கள். உங்களுக்காக ஜெபிக்க விரும்புகின்றேன். நீங்கள் என்னோடு எழுந்து ஜெபத்தில் கலந்து கொள்ள அழைக்கிறேன். ஜெபிக்கும் முன் நீங்கள் ஆம் இயேசுவே நான் ஞானமுழுக்கு பெறுகிறேன் என்று கூறினால், முன் வரிசைக்கு ஜெபத்தோடு வரும்படியும் அழைக்கிறேன். நான் ஜெபிக்கிறேன். தயங்க வேண்டாம். இப்பொழுதே வாருங்கள்.